

ہر طریقہ میں میرا ایک ناقابلِ مقابلہ مانند اور ایک ناقابلِ مسابقت گھوڑا ہوتا ہے، اور فرمایا کہ ہر لشکر پر میرا ایسا تسلط ہے جس میں کوئی اختلاف نہیں کرتا اور ہر منصب میں ایسا خلیفہ ہے جسے ہلایا نہیں جاسکتا،

فرمایا کہ جب بھی اللہ سے کوئی چیز مانگو تو میرے وسیلہ سے مانگو تاکہ مراد پوری ہو، اور فرمایا جو کسی مصیبت میں میرے وسیلہ سے امداد چاہے تو اس کی مصیبت دور ہو، اور جو کسی سختی میں میرا نام لیکر پکارے اُسے کشادگی حاصل ہو، اور جو میرے وسیلہ سے اللہ کے سامنے اپنی مرادیں پیش کرے تو پوری ہوں،

آپ نے فرمایا کہ جو شخص در رکعت نماز پڑھے، ہر رکعت میں سورہ فاتحہ کے بعد گیارہ مرتبہ سورہ اخلاص پڑھے اور سلام کے بعد سرکارِ دو عالم صلی اللہ علیہ وسلم پر درود بھیجے اور میرا نام لیکر اللہ سے دعا مانگے تو اللہ تعالیٰ اپنے فضل و کرم سے اس کی حاجت برآری کرے (ایک روایت میں ہے کہ گیارہ قدم عزرائیل بجانب چکر میرا نام لیکر دعا مانگے، لیکن یہ روایت ثابت نہیں ہے)

(نوٹ: ترجمہ اخبار الاخیار صفحہ ۴۹، ۵۰، مصنفہ عبدالحق محدث دہلوی مترجم مولانا سبحان محمود)

دیکھا آپ نے کہ صرف آخری روایت ثابت نہیں ہے باقی سب کچھ ثابت ہے۔

مرض الموت میں حضرت شیخ عبدالقادر جیلانی کا ارشاد

نقل ست کہ آنحضرت در مرض موت می فرمود نسبتی نیست میان من و شما و میان من و خلق تفاوت آسان و زمین ست قیاس کنید مرا کسی کو کسی را بمن فرمود من از خداے امور خلقم و من در اسی عقول ایشانم یا اہل الارض شرقاً و غرباً یا اہل السما حق تعالیٰ فرمود عاست و اعلم و معاً لا تعلمون من از انہا ام کہ مرخصید اند و شما نیدانید گفتہ می شود مرا در شب و در روز ہفتاد بار اما اختر تک تصنع علی صغنی گفتہ می شود مرا یا عبد القادر بختی کہ مرا بہت مشکم کن تا شنیدہ شود از تو گفتہ می شود مرا یا عبد القادر بختی کہ مرا با ست بخور و بنوش و بگو ایمن ساختم ترا زرد سو گند بخدای عزوجل نکردم و نگفتم چیزی را تا ما مور نشدم بدان و فرمود و حقے کہ کلم



بکنم من بجلای بر شلبا و تصدیق کنیہ آنرا کہ کلم من ناشی از یقینی است کہ شک اوروی جلالیت  
گو یا گردانیدہ می شوم پس می گویم و دادہ می شوم پس می بخشم و امر کردہ می شوم پس می کنم و حمد مبری  
است کہ مرا کردہ است والدیہ علی العاقلہ شکذیب شلمرا زہر قاتل ست مردین شمارا و سب و قتل  
دنیا و آخرت شماست لایقان! اقبال یحذر کم اند فہمہ الہی بود لگام شریعت بر زبان من ہر آمینہ  
خبری کردم شمار لبا پنچہ سچو ریوی نہید در خانہای خود من میدانم پنچہ در ظاہر و باطن شماست  
و شما در رنگ شیشہائید در نظر من

(نوٹو: اخبارالاخیر فارسی صفحہ ۱۵ مصنف شیخ عبدالحق محدث دہلوی)

ترجمہ اردو:

ہے کہ حضرت شیخ جیلانیؒ اپنے مرض الموت میں فرماتے تھے کہ میرے اور تمہارے  
روایت در میان کوئی نسبت نہیں، میرے اور مخلوق کے در میان زمین و آسمان کا سا فرق ہے  
مجھے کسی پر اور کسی کو مجھ پر قیاس نہ کرنا، فرماتے تھے کہ میری تخلیق تمام امور سے بالا ہے اور  
میں لوگوں کی عقل سے ماورا ہوں، اے زمین کے مشرق و مغرب کے اور اے آسمان کے  
رہنے والو! حق تعالیٰ فرماتا ہے دَاعْكُومَا لَا تَفْکُومُوْنَ (میں وہ جانتا ہوں جو تم نہیں جانتے)  
میں اُن میں سے ہوں جنہیں خدا جانتا ہے تم نہیں جانتے، مجھ سے دن اور رات میں ستر بار  
کہا جاتا ہے اَنَا اَخْتَرُ نَفْسِكَ وَ لَقَدْ خَلَقْتُمْ عَلٰی نَبِيٍّ ذِیْ بَيِّنٰتٍ یعنی میں نے تجھے پسند کر لیا، اور تک تو پرورش پائے  
میری آنکھوں کے سامنے، مجھ سے کہا جاتا ہے کہ اے عبدالقادر میرے اس حق کی جو تجھ پر ہے  
تجھے قسم ہے ذرا بات تو کر تا کہ سُنی جائے، مجھ سے کہا جاتا ہے کہ اے عبدالقادر تجھے میرے اس  
حق کی قسم جو تیرے اوپر ہے کھا اور پی اور بات کر، میں نے تجھے قسم توڑنے سے مامون بنا دیا،  
خدا کی قسم جب تک مجھے حکم نہ ہو نہ کچھ کرتا ہوں نہ کچھ کہتا ہوں،

آپ نے فرمایا کہ جب میں تم سے کوئی بات کہوں تو تم پر اس کی تصدیق ضرور دیں کیونکہ  
میری بات ایسی یقینی ہے جس میں شک و شبہ کی کوئی گنجائش نہیں، گویا جب مجھے حکم  
ہوتا ہے تو میں کہہ دیتا ہوں، جب مجھے دیا جاتا ہے تو بخشش کر دیتا ہوں اور جب مجھے امر  
ہوتا ہے تو کر لیتا ہوں، ذمہ داری تو اس پر ہے جس نے مجھے حکم کیا ہے (کیونکہ قاعدہ ہے،  
للادیۃ علی العاقلۃ) (یعنی خون بہا رشتہ داروں پر ہے) میری تکذیب تمہارے لئے زہر قاتل ہے،



دین کے لئے اور دنیا و آخرت کی تباہی کا سبب ہے میں تلوار باز اور قاتل ہوں اور اللہ تمہیں ڈراتا ہے، اگر شریعت نے میرے منہ میں لگام نہ ڈالی ہوتی تو میں تمہیں بتا دیتا کہ تم نے گھر میں کیا کھایا ہے اور کیا رکھا ہے، میں تمہارے ظاہر و باطن کو جانتا ہوں کیونکہ تم میری نظر میں شیشہ کی طرح ہو،

(نوٹو: ترجمہ اردو صفحہ ۴۲ اخبار الاخبار مصنفہ شیخ عبدالحق محدث دہلوی ترجمہ مولانا سبحان محمود صاحب استاد الحدیث دارالعلوم کراچی)

یہ تو شیخ عبدالقادر جیلانی صاحب کے ارشادات اپنے متعلق تھے،

اب شیخ عبدالحق محدث دہلوی صاحب کا فیصلہ سنئے:-

غرض کہ آپ سے لاتعداد کرامتیں ظاہر ہوئیں، مخلوقات کے ظاہر و باطن میں تصرف کرنا، انسان اور جنات پر آپ کی حکمرانی، لوگوں کے راز اور پوشیدہ امور سے واقفیت، عالم ملکوت کے بواطن کی خبر، عالم جبروت کے حقائق کا کشف، عالم لاہوت کے سربستہ اسرار کا علم، مواہب غیبیہ کی عطا، باذن الہی حوادثِ زمانہ کا تصرف و انقلاب، مارنے اور چلانے کے ساتھ متصف ہونا، اندھے اور کورمی کو اچھا کرنا، مریضوں کی صحت، بیماروں کی شفا، طے زمان و مکان، زمین و آسمان پر اجرائے حکم، پانی پر چلنا، ہوا میں اڑنا، لوگوں کے تخیل کا بدلنا، اشیاء کی طبیعت کا تبدیل کر دینا، غیب کی اشیاء کا منکشا، ماضی و مستقبل کی باتوں کا بتلانا، اور اسی طرح کی دوسری کرامات مسلسل اور ہمیشہ عام و خاص کے درمیان آپ کے قصہ ارادہ سے بلکہ اظہارِ حقانیت کے طریقہ پر ظاہر ہوئیں، اور مذکورہ کرامتوں میں سے ہر ایک سے متعلق اتنی روایات و حکایات ہیں کہ زبان و قلم ان کے احاطہ سے قاصر ہیں، مشائخ نے اس پر بہت سی کتابیں لکھی ہیں

(نوٹو: ترجمہ اخبار الاخبار صفحہ ۴۵ مصنفہ عبدالحق محدث دہلوی مترجم سبحان محمود صاحب استاد دارالعلوم کراچی)

دیکھا آپ نے کہ عبد و معبود، خالق و مخلوق کے اتحاد نے کیسی کیسی ہستیوں کو جنم دیا ہے۔ بہر حال ہر قصہ میں ایک ہی رنگینی اور ہر ساز میں ایک ہی آواز ہے۔ اب بھی اگر کسی کا کہنا یہ ہے کہ شریعت و طریقت دونوں ایک ہیں تو عقل و خرد کے ماتم کے علاوہ کیا کیا جاسکتا ہے۔ ہر چیز سامنے ہے اور



پکار پکار کر کہہ رہی ہے کہ شریعت کا حق دینِ طریقت کا باطل ہے۔ اس کا حرام اس کا حلال ہے۔ ان دونوں میں زمین اور آسمان کا فرق ہے اور یہ دوا ایسے کنارے ہیں کہ ایک دوسرے سے کبھی نہیں مل سکتے۔ ایک کی زندگی دوسرے کی موت ہے۔

آج ہر طرف یہی آوازیں آرہی ہیں کہ مسلمانوں کو جمع کرو۔ مسلمانوں کو جمع کرو۔ سوال یہ ہے کہ آخر ان کو کس چیز پر جمع کیا جائے۔ اگر موجودہ دین پر جو اتحادی دین ہے تو اس اجتماع سے فائدہ۔ اللہ تعالیٰ کی رحمت کبھی اس کی طرف متوجہ نہ ہوگی بلکہ ہر آن اس پر عذاب کے ڈونگرے برستے رہیں گے۔ ہاں اگر اس موجودہ دین سے برأت کا اعلان کر کے خالص قرآن و سنت کا قصد کیا جائے تو یہ اجتماع مبارک اور صحیح معنوں میں جل اللہ کو مضبوطی کے ساتھ مل کر پکڑنا ہوگا۔ اسی اجتماع سے مالکِ حقیقی کا وعدہ ہے کہ اَنْتُمْ اِلَّا غُلُوْنَ اِنْ كُنْتُمْ مُّتَوٰحِدِيْنَ ط تم ہی سر بلند، تم ہی کامگار، تم ہی (دنیا اور آخرت کے) تاجدار ہو گے، اگر تم مومن بن جاؤ۔ اس زمین کی خلافت تمہارے ہاتھوں میں ہوگی۔ اور امن و سلامتی تمہارے قدم چومے گی۔

رہے ہم تو ہماری ساری دُور دُھوپ انشاء اللہ اسی مقصد کے لئے وقف ہے اور وقف رہے گی۔ اب کوئی بُرا مانے، چراغ پا ہو، گالیاں دے، جان و مال کا دشمن بن جائے تو یہ چیزیں تو آنی جانی ہیں۔ اصل بات تو یہ ہے کہ کل مالک کے دربار میں اپنی نجات کا کیا بنے گا۔ اس لئے ہم فَاَصْدَعْ بِمَا تُؤْمَرُ کے حکم پر عمل کر رہے ہیں اور اس یقین کے ساتھ کہ آسمان و زمین کا اکیلا مالک ہماری کفایت کے لئے بس ہے۔

ابھی ایک آخری بات تو باقی ہے یعنی یہ فریاد کہ لوگو! اگر اللہ کا دین تو حید تمہارے دل کو اپیل نہیں کرتا تو کم از کم اس دینِ اتحاد کو اپنی ذات تک ہی محدود رکھتے مگر تم نے یہ کیا غضب کیا کہ صدیوں سے اس کی تبلیغ و ترویج کے لئے خانقاہیں بنا رہے ہو، مدر سے قائم کر رہے ہو، تم نے اپنی متحرک خانقاہیں دنیا کے کونے کونے میں بھیج رکھی ہیں جو تمہارے دینِ اتحاد کا پرچار کرتی ہیں، تمہارے اخبار، تمہاری کتابیں، تمہارے رسالے، اسی ایک بات کو پھیلا کر مالکِ کائنات کے تحمل کو آزمارہے ہیں۔ لِلّٰہ اس



کھیل کو اب تو ختم کر دو، بہت ہو چکا، کیا کہا؟ یہ بات غلط ہے، تمہیں یقین نہیں آتا، اچھا ٹھہرو، اور خود نظارہ کرو:-

شیخ عبدالحق محدث دہلوی کے خیالات و افکار گذشتہ صفحات میں گذر چکے ہیں اب دارالعلوم دیوبند کے اپنے ماہنامہ "دارالعلوم" کے کارنامے ملاحظہ فرمائیے:-

### دارالعلوم

**بزرگالہ زندہ شد!** شاہ عبداللہ قریشی جن کا تعارف شیخ محدث نے کراتے ہوئے لکھا ہے کہ از اولاد شیخ الاسلام بہاؤ الدین زکریا است، انہیں شاہ عبداللہ کے آبا و اجداد ملتان سے دہلی آگئے تھے، بے مثل علوم و فنون کے ساتھ سلوک و احسان کے مراحل بھی طے کئے تھے، اور اس راستہ میں محنت و ریاضت سے وہ مقام حاصل کیا کہ خود ہی سنگ میل بن گئے۔ صوفیاء نے لکھا ہے کہ مردان حق ریاضت و مجاہدہ سے ایسی قوتیں و ملکات بھی حاصل کر لیتے ہیں جو خداوند ذوالمنن کی خاص قدرتوں سے مشابہ ہوتی ہیں حالانکہ مؤثر حقیقی اُس وقت بھی خداوند تعالیٰ ہی ہوتا ہے۔ ورنہ بشریت کے ارتقائی حدود سے یہ چیزیں باہر ہیں، انہیں شاہ عبداللہ کے حالات میں لکھا ہے کہ:-

"ایک روز جذب کے عالم میں بکری کے بچے کو زمین پر چمک کر شاہ عبداللہ نے دے ملا بکری کے بچے کی بساط ہی کیا وہیں ڈھیدہ ہو گیا، لوگوں میں اُس کا چھوٹا ہوا اور معترضین و بداندیش لوگوں کی زبان طعن و تشنیع دراز ہو گئی، کہ شاہ عبداللہ نے یہ کیا غضب کیا، عوام الناس کے انہیں بے ہودہ دہل خراش طعنوں سے تنگ آکر، لکھا ہے کہ شاہ عبداللہ مرے ہوئے بکری کے بچے کے پاس آکر پوچھا اللہ کے بندوں کو کیوں بدنام کرتا ہے؟ یہ کہتے ہوئے اپنا پاؤں بھی اُس کے جسم سے مس کیا، اتنا کہنا تھا کہ قدرت الہی سے بکری کا بچہ زندہ ہو گیا۔ (اخبار الاخبار ص ۲۵۷)

(نوٹ: ماہنامہ دارالعلوم دیوبند صفحہ ۳۲ جنوری ۱۹۵۸ء نگران اعلیٰ قاری محمد طیب صاحب مدیر ابن الانور سید محمد ازہر شاہ میر) یہ دارالعلوم دیوبند جیسی دینی درس گاہ کا رسالہ ہے اور خود ان حضرات کے کہنے کے بموجب نبی ﷺ نے اپنے ہاتھ سے اس مدرسہ کی داغ بیل ڈالی تھی اور کبھی کبھی آپ ﷺ وہاں حساب و کتاب کی جانچ پڑتال کیلئے اپنے خلفاء کو ساتھ لیکر آیا بھی کرتے تھے اور میل جول بڑھ جانے کی وجہ سے آپ ﷺ اردو زبان



بولنا بھی سیکھ گئے تھے۔ ایسے رسالے میں یہ لکھنا کہ "مردان حق ریاضت و مجاہدہ سے ایسی قوتیں حاصل کر لیتے ہیں جو خداوند ذوالامن کی خاص قدرتوں سے مشابہ ہوتی ہیں،" حالانکہ موثر حقیقی اس وقت بھی خداوند تعالیٰ ہی ہوتا ہے "ایسی بات ہے کہ جس پر جتنے بھی آنسو بہائے جائیں کم ہیں، اور ہوشیاری تو دیکھتے کہ لکھتے ہیں" حالانکہ موثر حقیقی اس وقت بھی خداوند تعالیٰ ہی ہوتا ہے "یعنی ایک طرف اللہ تعالیٰ اعلان کرتا ہے کہ میری قدرتوں، اور میری صفات میں کسی کا کوئی حصہ نہیں، اور دوسری ان اقدارِ مشترکہ کو وہ خود زندگی اور موت پر اختیارِ مرحمت فرمادیتا ہے۔ زندہ باد!

ذرا اس واقعے کے اصل لکھنے والے صاحب پر نگاہ ڈالئے۔ یہ ہمارے اور آپ کے شیخ عبدالحق محدث دہلوی ہیں جنہوں نے اپنی کتاب "اخبار الاخیار" میں ان الوہیت کی حامل بزرگ ہستیوں کا ذکر خیر کیا ہے۔ آپ خود ہی انصاف فرمائیے کہ ایک طرف قرآن و حدیث کا دین بندگی ہے اور دوسری طرف "فلسفہ اتحاد" کا یہ دینِ خدائی۔ آخر یہ مخلوق کیا کرے۔ کیسے "دینِ خدائی" کو دینِ بندگی پر قربان کر دے۔ ایک اور مہربانی اس علمی درسگاہ کے ماہنامہ کی ملاحظہ فرمائیے۔ قرآن و حدیث کی تعلیم اس درسگاہ۔ دیوبند کی تائیس کی ایک غرض بیان کی جاتی ہے۔ مگر یہ رسالہ ایسے مضامین شائع کرتا ہے جو قرآن و حدیث کی گھلی توہین اور ان کا ازکار رفتہ ہونا ثابت کرتے ہیں۔ آپ خود دیکھئے:-

### بچپن کی عبادتیں!

حضرت قطب عالم شیخ عبدالعزیز گنگوہی اپنے

وقت کے منازک بزرگ ہوئے ہیں، آپ کے جہادِ شیعہ  
صفی اللہ بن سید اشرف کمانی کے مدد سے شیخ  
صاحب اپنے مہمان کے فرزند کو لے کر ہوئے حاضرِ محترم

حیاداتِ مجاہدات میں مصروف ہو گئے پوری پوری  
ماتیں عبادت میں لاس کر دیتے، غنودگی طاری ہوتی  
تو شیخ کو میدان کرتے دیکھتے۔ کہیں نہرِ بچپن ہی سے  
اشتقاق غالب تھا سب سے پہلے مسجد میں جا کر،  
صف اول میں بیٹھ جاتے اور ہٹے ہٹے پیچھے آجاتے  
اور نماز کے بعد نمازیوں کی ٹوٹیاں سیدھی کر  
کر کے رکھتے۔ (لطائفِ قدسی)

ہوئے سید صاحب نے بچے کو پیار کر کے فرمایا کہ  
یہ بھی مدد ہے اور اس کے مطلب سے ایک خطبہ عام  
پڑھا ہو گا۔ آپ نے پیش سنبھالنے ہی موضوع  
شیخ کی جلدوب کشتی شروع کر دی، ایک روز بیٹھے ہوئے  
کوئی کتاب پڑھ رہے تھے کہ اندے سے حق کی آواز  
آئی، بٹھتے ہی بے ہوش ہو گئے۔ دیکھا کہ شیخ فرار ہو  
ہیں کہ "علمِ ظاہری حجابِ اکبر ہے" اب تو اصل کام  
میں مصروف ہو۔ پھر کیا تھا، لکھنا پڑھنا ترک کر کے

(نوٹ: ماہنامہ "دارالعلوم" دیوبند صفحہ ۳۱ جنوری ۱۹۶۰ء نگران اعلیٰ قاری طبیب صاحب مدیر ابن الانور سید محمد ازہر شاہ قیصر)



دیکھا آپ نے کہ کس چابکدستی کیساتھ قرآن وحدیث کے علم کو علم ظاہر کا نام دے کر حجاب اکبر ٹھیرا دیا اور "دین اتحاد" کی ذمہ داریوں سے عہدہ برآ ہو گئے۔ اور مولانا روم کے اس مصرع کی تشریح وترجمانی بھی فرمادی کہ "استخوان پیش سگان انداختیم"۔ یعنی مغز ہم نے لے لیا ہے اور علم ظاہر کو ہڈیوں کی طرح کٹوں کے آگے ڈال دیا ہے۔ اس طرح کتابی علم کے رُز میں گویا مولانا روم کا یہ شعر پڑھ دیا۔

علم جوئی از گتہا اے فسوس      ذوق جوئی توز حلوائے سبوس  
(یعنی تو کتابوں میں علم تلاش کرتا ہے ہائے افسوس۔ تو بھوسی کے حلوے سے مزہ چاہتا ہے)

اب انہی قطب عالم شیخ عبدالقدوس گنگوہی صاحب کی قوت تصرف ملاحظہ فرمائیے:-

بندہ ہوں اور اسی کی قسمت سے اس سوادِ خ کے ذریعہ اندر آگیا ہوں۔ مگر یہ تو بنا کہ تو کس حد تک ترقی کر چکے؟ بڑا کافی ترقی کر لی ہے، جو صورت چاہوں اختیار کر سکتا ہوں۔ دیکھو ابھی پانی بتا ہوں۔ چنانچہ وہ اسی وقت پانی ہو گیا۔ آپ نے فرمایا میں پانی میں دھوئی تو کر کے مکملی، اُس کے ہوش میں کتنے ہی فرمایا کہ اب میں پانی ہوتا ہوں، تو اُس میں ایک کپڑا کر کے رکھ لیتا، اس کے بعد یہ کپڑے شربت بن گئے، تو ایک میں بدھ تھی اور دوسرے میں خوشبو! ایک کی بدھ سے دماغ پریشان ہو جاتا تھا اور دوسرے کی خوشبو سے مسکرت! (اقتباس الاذکار)

تو لا کہ میں تو اپنے حق و سہنہ میں کامل تھا ہی آپ بھی کامل بن گئے صرف خوشبو اور بدھ کا فرق رہا۔ فرمایا کہ یہ کفر و اسلام کا فرق ہے۔

چنانچہ وہ اسی وقت مسلمان ہو گیا، اور شریعہ کو حلال

### ہندو جوگی سے مقابلہ!

جس وقت آپ بنگلہ دیش کے بھگت گورو تشریف لائے ہیں، اُس وقت یہاں ایک بنگال جوگی رہتا تھا جس کی کئی نہایت وسیع اور پرمنا تھی، آپ کو یہ جگہ بہت پسند آئی اور قسام کی خواہش پکڑا ہوئی۔ اندر جا کر چیلوں سے اچھا کہہ بتلائے تو کہ آپ کے گورو بھی کہیں ہیں؟ بولے کہ وہ تو گچھا کے اندر گئے ہوئے ہیں، ایک سال گذر چکے، بھوکے لے صرف ایک مہینہ ہے، کس کی مجال ہے جو اُس کے قریب جاسکے۔ آپ اُس مہینہ کے قریب ہی میٹھے گئے۔ مراقبہ جو کیا تو معلوم ہوا کہ وہ مہینہ کئے ہوئے میٹھے ہے اور اپنے کلام میں مصروف ہے، آخر آپ نے اُس کی توجہ کو حرکت دی، ساتھ ہی وہ ہوشیار ہو گیا، پوچھا، تو کہن ہے؟ اور اندر کس طرح آگیا؟ فرمایا کہ میں اللہ کا

حضرت کا روئے اسی جگہ ہے، دھمال کے بعد میں طلب بہتر و ذکر حرکت میں مصروف تھا۔

عمیل کر لے اُس کے تمام چیلے ہی مسلمان ہو گئے۔ اُس جوگی کو آپ نے صاحب ولایت مقرر کر کے کہیں بھیجا۔

(نوٹ: ماہنامہ "دارالعلوم" دیوبند صفحہ ۴۲ جنوری ۱۹۶۰ء انگریز اعلیٰ قاری طیب صاحب مدیر ابن الانور سید محمد ازہر شاہ قیصر)

آپ کہیں گے کہ اس شعبہ گری سے ایمان و اسلام کا کیا واسطہ تو جواب یہ ہے کہ آپ نے غلت فرمائی یہ ایمان اور اسلام کا معاملہ ہے، یہی نہیں، یہ تو خدائی کا مقابلہ ہے آج تم جیتے کل میدان اُس کے ہاتھ رہا۔ یہاں پہنچ کر میں آپ سے درخواست کروں گا کہ میں بھی اس بات کا اعتراف کرتا ہوں اور آپ



بھی اعتراف کریں کہ بنوری صاحب نے اس "دین اتحاد" کی نمائندگی کا حق ادا کر دیا ہے۔ ایک بھی بات اس پورے مضمون میں ایسی نہیں ہے جس میں انہوں نے اس دین کے جزئیات تک سے سر مو انحراف کیا ہو۔

آخر میں چاہتا ہوں کہ یہ بیان مفتی اعظم پاکستان مفتی محمد شفیع دیوبندی صاحب کے اس مضمون پر ختم ہو جو انہوں نے اپنے رسالہ "البلاغ" میں لکھا تھا تا کہ دنیا کو معلوم ہو جائے کہ ابھی کچھ لوگ باقی ہیں جہاں میں جو اس دین خدائی کے دفاع میں کٹ مرنے سے بھی دریغ نہ کریں گے۔

خود حضرت مولانا خاوازی رحمۃ اللہ علیہ کا یہ دستور تھا کہ جو رقم آپ کے پاس اپنی ذاتی مرضی کی ہوتی اس کے تین حصے کرتے، ایک حصہ سب سے پہلے صدقہ ہو جاتا باقی میں سے پچترتین حصے کرتے اور اس میں سے ایک حصہ اپنے تفرق میں لاتے تھے باقی گھر بھیجتے اور محل کوئی شکل نہیں ہے انسان اگر اپنی خواہشات کو کنٹرول کر کے اور حاجت منورہ پوری کرنا چاہتا کرے تو سمیت کچھ اس کا نقص اس کے قابو میں آسکتا ہے نفس کو قابو میں کرنا اور اسکو خدا کی اطاعت میں لگانا اور طریقت رسول صلی اللہ علیہ وسلم سے زندگی گزارنا یہی کامیابی ہے دین ابدی یاد دہنوں جگہ کی۔ پھر ایسے لوگوں کو خدا کی مدد حاصل ہوتی ہے اور اس کے رسول خوش ہوتے ہیں ان کو رسول پاک کی زیارت نصیب ہوتی بلکہ حضور سے ہم کلامی کا شرف حاصل ہوتا ہے حضور پاک کے دربار میں جا کر اللہ کے سلام کرتے ہیں تو جواب ملتا ہے اور اس قسم کے جنتی واقعات ہم کے کتابوں میں پڑے ہیں اسی قسم کا ایک واقعہ ہے کہ میں کے ایک عالم تھے جو ہر سال حج بیت اللہ کو آتے، در ہر سال ایک قصیدہ لکھ کر لاتے اور حضور کے دربار میں کھڑے ہو کر سنانے اور یہی نہیں بلکہ قصیدہ میں حضور کے ساتھ حضرات شیعین کو یعنی حضرت ابو بکر عمر رضی اللہ تعالیٰ عنہما کو بھی خطاب فرماتے اتفاق سے ایک شیعہ بھی وہاں موجود تھا اس کو یہ قصیدہ صحابہ کرام کی شان میں کب گویا ہوتا چنانچہ قصیدہ کے بعد وہ ان عالم کی خدمت میں حاضر ہوا اور ان کو دعوت کے بہانہ اپنے گھر لے گیا وہاں جا کر اس بے ہودہ نے ان کے ساتھ یہ زیادتی کی کہ ان کی زبان کاٹ ڈالی کہ اب کیسے ذکر صحابہ کر سکے گا۔ وہ عالم مطلق پریشان نہ ہوئے بلکہ وہ کئی ہونے زبان کا کٹا ہوا تھا میں لئے ہوئے وہاں سے آگئے اور دربار پاک میں اسکو دکھایا منہ سے کچھ بول نہ سکتے تھے اسی حالت میں گھر واپس چلے گئے اللہ والوں کو ایسی حالت میں بھی تکلیف کا احساس نہیں ہوتا چنانچہ غنیمت آگئی تو خواب میں حضور صلی اللہ علیہ وسلم تشریف لائے اور وہ کھڑا اپنے ہاتھ سے ان کی زبان میں جو دیا جب آنکھ کھلی تو دیکھا زبان بالکل صحیح سالم ہے اور کوئی خراش تک نہیں بلکہ پہلے سے زیادہ فصیح ہو گئی۔ ایک لٹنے والے بزرگ کا ابھی حال ہی میں انتقال ہوئے وہ طبر کالونی میں دفن ہیں۔ فرماتے ہیں میں ایک دفعہ دربار نبوی میں حاضر تھا رات کا وقت تھا لوگ جا چکے تھے ایک افریقی شخص لمبا چنر پہنے داخل ہوا اور دربار کے پاس آکر کہا اللہ علیک یا رسول اللہ تو دربار کے اندر سے آواز آئی دیکھ اسلام دہریہ



فرماتے ہیں خود میں نے اپنے کانوں سے حضور صلی اللہ علیہ وسلم کی آواز سنی۔

ایک اور بزرگ کا واقعہ ہے ان کے ایک مريد نے زیارت کو جا رہے تھے خود بھی رہا کے تو مريد سے فرمایا حضور ہے ہمارا سلام کہدینا چنانچہ مريد جب دربار میں حاضر ہوئے تو اپنے پر کا سلام پیش کیا۔ وہاں سے جواب ملا۔ اپنے بدعتی پر کو ہمارا سلام کہدینا چنانچہ مريد جب واپس ہوئے تو پوچھا ہمارا سلام بھی کہا تھا جواب دیا جی ہاں سلام پیش کر دیا تھا تو حضور نے آپکو بھی سلام کہا ہے پیر صاحب نے فرمایا نہیں وہی الفاظ کہو جو حضور صلی اللہ علیہ وسلم نے فرمائے تھے مريد نے کہا میں نے آپ کی تعظیم اور ادب کی وجہ سے وہ الفاظ نہیں کہے تھے بلکہ آپ کو خود اسکا علم ہو گیا اب میرے کہنے کی کیا ضرورت ہے فرمایا نہیں تم کہو میں تمہارے منہ سے سنا چاہتا ہوں چنانچہ مريد نے کہا کہ یہ فرمایا ہے کہ اپنے بدعتی پر کو بھی ہمارا سلام کہدینا یہ سن کر شیخ کھڑے ہو کر تپتے گئے اور فرمایا اس طنز میں جو مرزہ میں نے سنا وہ کوئی کیا جملہ یہاں پر تک نہ کہ بات یہ ہے کہ شیخ صاحب سلام یعنی تو ایسا سنئے تھے چنانچہ تو ایسا سننا اگرچہ کہنے والا بدعتی سنے والا بدعتی یا بدعتیوں یا بدعتیوں کا شرعاً حلال عورت یا لڑکا نہ ہو اور باب و جنگ مقصد نہ ہو اور حد و لغت کا بیان ہو تو مباح ہیں لیکن بدعت، سوچ سے فرمایا کہ اسکو حرام جس رنگ میں لیتے ہیں وہ کسی طرح جائز نہیں انہیں سے کسی چیز کا بھی اہتمام عام لوگ نہیں کر سکتے اس لئے ایسی چیز جسکا ہم پورے طور پر اہتمام نہ کر سکیں اس سے بچنا ہی اچھا ہے۔

(نوٹ: ماہنامہ "البلاغ" صفحہ ۱۰۱، ۱۰۰ صفر المظفر ۱۳۹۴ھ، زیر سرپرستی مفتی اعظم پاکستان مفتی محمد شفیع صاحب نام مضمون "امن و

سکون کا راستہ" لکھنے والے مفتی اعظم صاحب

مختصری! آپ نے مجھے تبصرہ کرنے کا حکم دیا تھا، میں نے اپنی سی کر دیکھی۔ ابتدا تو ہو گئی ہے باقی مضمون پر تبصرہ کسی دوسرے موقع پر پیش کروں گا، چاہے اور کچھ نہ ہوا ہو مگر یہ بات تو ہوئی۔۔۔ کہ دونوں دین آپ کے سامنے آگئے ہیں۔ اب آپکو اختیار ہے جس کو چاہیں گلے کا ہار بنائیں اور جسکو چاہیں پیروں کی بیڑیاں سمجھ کر کاٹ ڈالیں۔

نوٹ: ہم اپنی کتابوں پر نہ تو کوئی قیمت وصول کرتے ہیں اور نہ کسی پر ان کی اشاعت و طباعت کے سلسلہ میں پابندی لگاتے ہیں۔



# اہل تصوف

"قال محمد بن يحيى بن سعيد القطان عن ابيه قال لم نر الصالحين في شيء اكذب منهم في الحديث قال ابن ابي عتاب فلقيت انا محمد بن يحيى بن سعيد القطان فساء لته عنه فقال عن ابيه لم تر اهل الخير في شيء اكذب منهم في الحديث قال مسلم يقول يجرى الكذب على لسانهم ولا يتعمدون الكذب (مقدمه مسلم)



ترجمہ: محمد بن یحییٰ بن سعید القطان کہتے ہیں کہ میرے باپ یحییٰ نے ارشاد فرمایا کہ ہم نے صالحین (صوفیاء کو اُس زمانے میں صالحین اور اہل خیر کے نام سے پکارا جاتا تھا) سے زیادہ کسی کو حدیث کے معاملہ میں جھوٹ بولنے والا نہیں دیکھا۔ ابن ابی عتاب کہتے ہیں کہ پھر مجھ سے محمد بن یحییٰ کی ملاقات ہوئی اور میں نے اس بات کی جو مجھ تک پہنچی تھی ان سے تصدیق چاہی۔ انہوں نے کہا کہ ہاں میرے والد فرماتے تھے کہ اہل خیر (صوفیاء) سے زیادہ تو کسی کو بھی حدیث کے معاملہ میں جھوٹا نہ دیکھے گا، امام مسلم کہتے ہیں کہ..... جھوٹ ان کی زبانوں پر بے ساختہ جاری ہو جاتا ہے چاہے جھوٹ بولنے کا ان کا ارادہ بھی نہ ہو۔ (مقدمہ صحیح مسلم صفحہ ۱۳، ۱۴ مصری)